



இலங்கைச் சனநாயக சோசலிசக் குடியரசின் பாராளுமன்றம்

2005 ஆம் ஆண்டின் 17 ஆம் இலக்க, இறப்புக்களின்
பதிவு (தற்காலிக ஏற்பாடுகள்) சட்டம்

(2005 ஆம் ஆண்டு யூன் மாதம் 13 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

2005, யூன் மாதம் 17 ஆந் தேதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது
கொழும்பு 1, அரசாங்க வெளியீட்டலுவலகத்திற் பெற்றுக் கொள்ளலாம்

**2005 ஆம் ஆண்டின் 17 ஆம் இலக்க, இறப்புக்களின்
பதிவு (தற்காலிக ஏற்பாடுகள்) சட்டம்**

[2005 ஆம் ஆண்டு யூன் மாதம் 13 ஆந் திகதி அத்தாட்சிப்படுத்தப் பட்டது.]

ச.வ-ஒ. 1/2005
4856

பயங்கரவாத அல்லது நாசகாரச் செயற்பாட்டின் அல்லது குடியமைதிக்குலைவின் விளைவொன்றினால் காணாமற் போனதாக அறிக்கையிடப்பட்ட ஆட்களினதும், தேசிய மட்டத்தில் பாரதூரமான விளைவுகளையுடைய ஏதேனும் இயற்கை அனர்த்தம் அல்லது பேரிடர் எவ்வாட்களின் இறப்புக்கு நேரடியாக ஏற்றிக் கூறப்படற்பாலதாகின்றதோ அவ்வாட்களினதும் இறப்புக்களைப் பதிவு செய்வதற்கும் அதனோடு தொடர்புபட்ட அல்லது அதன் இடைநேர்விளைவான கருமங்களுக்கு ஏற்பாடு செய்வதற்குமானதொரு சட்டம்

இலங்கையில் பயங்கரவாத அத்துடன் நாசகாரச் செயற்பாடுகள் அல்லது குடியமைதிக்குலைவு காரணமாக இடம்பெற்ற குடிமக்களின் குழப்பத்தின்போது பல ஆட்கள் இறந்துள்ளார்கள் அல்லது காணாமற் போனதாக அறிக்கையிடப்பட்டுள்ளது ஆதலாலும்;

முன்னுரை.

தேசிய அளவில் இயற்கை அனர்த்தங்களுக்கு அல்லது பேரிடர்களுக்கு உட்படுத்தப்பட்டதன் காரணமாக பல மக்கள் இறந்துள்ளார்கள் ஆதலாலும், அத்துடன் இறந்தவர்களின் எண்ணிக்கை அபரிமிதமானதாதலாலும்;

மேலே எண்ணிக் கூறப்பட்ட இரு நிலைமைகளிலும் (110 ஆம் அத்தியாயமான) பிறப்புக்கள், இறப்புக்கள் பதிவுச் சட்டத்தின் ஏற்பாடுகளின்கீழ் அத்தகைய இழப்புக்கள் பதியப்படுவதற்குக் குறித்தசில செயன்முறை இடர்பாடுகள் முட்டுக்கட்டையிடுகின்றதாதலாலும்;

அத்துடன் அத்தகைய இறப்புக்களைப் பதிவுசெய்வதனை இயலச் செய்வதற்கு தற்காலிக ஏற்பாடு செய்வது தற்போது அவசியமாக வந்துள்ளதாதலாலும்;

ஆகவே, இப்போது இலங்கைச் சனநாயக சோசலிசக் குடியரசின் பாராளுமன்றத்தினால் பின்வருமாறு சட்டமாக்கப் படுவதாகுக :-

2 2005 ஆம் ஆண்டின் 17 ஆம் இலக்க, இறப்புக்களின் பதிவு (தற்காலிக ஏற்பாடுகள்) சட்டம்

இச்சட்டத்தின்
சுருக்கப் பெயரும்
நிலைபேறு
காலமும்,
காலநீடிப்பும்,

1. (1) இச்சட்டம், 2005 ஆம் ஆண்டின் 17 ஆம் இலக்க, இறப்புக் களின் பதிவு (தற்காலிக ஏற்பாடுகள்) சட்டம் என எடுத்துக்காட்டப் படலாம். இச்சட்டத்தின் ஏற்பாடுகள் அது தொடங்கியதிலிருந்து மூன்றாண்டு காலப்பகுதியொன்றுக்கு நடைமுறையிலிருத்தல் வேண்டும்.

(2) ஓராம் உட்பிரிவின் ஏற்பாடுகள் எவ்வாறிருப்பினும், அமைச்சரானவர் இச்சட்டத்தின் ஏதேனும் நடைமுறைக் காலம் முடிவுறுதற்கு ஒரு மாதத்துக்குக் குறையாது முன்னராக, அத்தகைய நடைமுறைக் காலத்தை கசெற்றில் வெளியிடப்படும் கட்டளை மூலம் நீடிக்கலாம்; ஆயின் எவ்வாறாயினும், அத்தகைய ஏதேனும் நீடிப்பு எவ்வொரு தடவையிலும் ஈராண்டு காலப்பகுதியொன்றுக்கு மேற்படுதலாகாது.

பாகம் I

பயங்கரவாத அல்லது நாசகாரச் செயற்பாட்டினால் அல்லது குடியமைதிக்குலைவினால் காணாமற்போன ஆட்களின் இறப்பைப் பதிவு செய்தல்

பயங்கரவாத
செயற்பாடு
போன்றவை
காரணமாக
காணாமற் போன
ஆட்களின்
வியயத்தில்
இறப்புச்
சான்றிதழ்
ஒன்றை
வழங்குவதற்கு
யார் விண்ணப்
பிக்கலாம்
என்பதும்
நடவடிக்கை
முறையும்.

2. (1) எவரேனும் ஆணைக் காணவில்லை என அறிக்கையிடப்பட்டும், அவர் உயிரோடு இருந்திருப்பின் அவரைப்பற்றி எப்படியும் கேள்விப்பட்டிருக்கக்கூடியவர்களால் ஓராண்டிற்கு மேற்பட்டவொரு காலப்பகுதிக்கு அவரைப் பற்றி கேள்விப்பட்டிருக்காமலும், அத்துடன் அவர் காணாமற்போனது இலங்கையினுள் இடம்பெற்ற ஏதேனும் பயங்கரவாத அல்லது நாசகாரச் செயற்பாட்டிற்கு அல்லது குடியமைதிக்குலைவுக்கு ஏற்றிக் கூறப்படக்கூடியதாயிருக்குமிடத்தும், அத்தகைய ஆளின் நெருங்கிய உறவினர் ஒருவர் அத்தகைய ஆள் இறந்திருக்கலாம் என உண்மையாகவே நம்பினால், இதனகத்துப்பின்னர் ஏற்பாடு செய்யப்பட்டுள்ள முறையில் (110 ஆம் அத்தியாயமான) பிறப்புக்கள், இறப்புக்கள் பதிவுச் சட்டத்தின்கீழ் அத்தகைய ஆளின் இறப்பைப் பதிவு செய்யும்படியும் அத்தகைய ஆள் தொடர்பிலான இறப்புச்சான்றிதழொன்றை அவருக்கு வழங்கும்படியும் விண்ணப்பிக்கலாம்.

(2) இப்பிரிவின் கீழான விண்ணப்பம் ஒவ்வொன்றும், பொருளளவில் இச்சட்டத்துக்கான அட்டவணையில் குறித்துரைக்கப்பட்ட படிவத்தில் இருத்தல் வேண்டும் என்பதுடன், அது

பதிவாளர் தலைமையதிபதிக்கு அல்லது அத்தகைய காணாமற் போன ஆள் கடைசியாக வசித்த மாவட்டத்தின் பிறப்புக்கள், இறப்புக்கள் பதிவாளருக்கு அனுப்பப்படுதலும் வேண்டும்.

3. இச்சட்டத்தின்கீழான விண்ணப்பம் ஒவ்வொன்றும், எந்த ஆளின் இறப்பு பதிவுசெய்யப்படவேண்டும் என அவர் நாடு கின்றாரோ அந்த ஆள் இறந்துவிட்டார் எனத் தான் நம்புவதற் கான ஏதுக்களை எடுத்துக்காட்டும் விண்ணப்பதாரரின் ஒரு சத்தியக்கடதாசியுடன் ஆதாரப்படுத்தப்பட்டு எந்த கிராம அலுவலரின் பிரிவில் எந்த ஆளுடைய இறப்பு பதிவுசெய்யப் படுவதற்கு நாடப்படுகின்றதோ அந்த ஆள் கடைசியாக அந்தப் பிரிவில் வசித்துள்ளார் அல்லது அவரது நிறந்த வசிப்பிடத்தைக் கொண்டுள்ளார் எனக் குறிப்பிடுவதும் ஓராண்டிற்கு மேற்பட்ட பொரு காலப்பகுதிக்கு அவரை உயிருடன் காணவில்லை அல்லது அவரைப்பற்றிக் கேள்விப்படவில்லை என்பதை உறுதிப் படுத்துகின்றதுமான அந்தக் கிராம அலுவலரின் அறிக்கை யொன்றும் அத்தகைய விண்ணப்பத்திற்கு ஆதாரமான வேறே தேனும் சான்றும் சேர்த்து அனுப்படுதல் வேண்டும்.

வழங்கப்பட வேண்டிய மேலதிக விபரங்கள்.

4. இச்சட்டத்தின்கீழான விண்ணப்பமொன்றைப் பெற்றுக் கொண்ட தன்மேல் விடயத்துக்கேற்ப, பதிவாளர் தலைமையதிபதி அல்லது மாவட்டப் பதிவாளர் தமது அலுவலகத்திலும் எந்த ஆளின் இறப்பு பதிவுசெய்யப்பட வேண்டுமென நாடப்படுகின் றதோ அந்த ஆள் கடைசியாக வசித்த அல்லது தமது நிரந்தர வதிவிடத்தைக் கொண்டிருந்த பிரிவின் கிராம அலுவல ரின் அலுவலகத்திலும் வைக்கப்பட்டிருக்கும் அறிவித்தல் பலகை யில் இரண்டு வாரங்களைக் கொண்டவொரு காலப்பகுதிக்கு அத்தகைய விண்ணப்பத்தின் பிரதியொன்றை வெளிக்காட்டி வைக்கச் செய்வித்தல் வேண்டும்.

விண்ணப்பத்தை வெளிக்காட்டி வைத்தல்.

5. எந்தத் தேதியன்று இச்சட்டத்தின் கீழான விண்ணப்பத்தின் பிரதியொன்று 4 ஆம் பிரிவின்கீழ் ஏற்பாடு செய்யப்பட்டவாறு முதலில் வெளிக்காட்டி வைக்கப்பட்டதோ அந்தத் தேதியிலிருந்து ஒரு மாதத்திற்குள்ளாக, எவரேனும் ஆள் அத்தகைய விண் ணப்பம் தொடர்புறுத்தும் ஆளின் இறப்பின் பதிவுபற்றி எழுத்தி லான அவரது ஆட்சேபனைகளை வியத்திற்கேற்ப பதிவாளர் தலைமையதிபதிக்கு அல்லது மாவட்டப் பதிவாளருக்கு அனுப்பி வைக்கலாம். அத்துடன் அத்தகைய ஆட்சேபனைகள் அவற்றிற் கான ஏதுக்களை எடுத்துக்காட்டுகின்றதான ஆட்சேபிப்பவரி னதும் வேறெவரேனும் ஆளினதும் சத்தியக் கடதாசியொன்றி னால் ஆதாரப்படுத்தப்படுதலும் வேண்டும்.

பதிவு செய்வதற்கான ஆட்சேபனைகள்.

4 2005 ஆம் ஆண்டின் 17 ஆம் இலக்க, இறப்புக்களின் பதிவு (தற்காலிக ஏற்பாடுகள்) சட்டம்

இறப்பைப் பதிவு
செய்தல்.

6. (1) விண்ணப்பமொன்றிற்கெதிரான ஆட்சேபனைகளை அனுப்புவதற்கென அனுமதிக்கப்பட்ட ஒருமாத காலப்பகுதி முடிவடைந்ததன் மேல், விடயத்திற்கேற்ப, பதிவாளர் தலைமையதிபதி அல்லது மாவட்டப் பதிவாளர், விண்ணப்பத்துக்கு ஆதாரமாகவுள்ள சான்றுகளுடனும், ஆட்சேபனைகள் எவையுமிருப்பின், அவற்றிற்கு ஆதாரமாகவுள்ள சான்றுகளுடனும் சேர்த்து விண்ணப்பத்தைப் பரிசீலித்தல் வேண்டும் என்பதுடன், அவர் அவசியமெனக் கருதக்கூடியவாறான அத்தகைய விசாரணையின் பின்பு, விண்ணப்பத்தில் கூறப்பட்ட விடயங்களின் உண்மைபற்றித் திருப்திப்பட்டால் அத்தகைய விண்ணப்பத்தை அனுமதித்தல் வேண்டும். அத்துடன் மேற்கூறப்பட்டவாறான அத்தகைய விசாரணையின்பின் அவர் நிச்சயப்படுத்தக்கூடியவாறான (110 ஆம் அத்தியாயமான) பிறப்புக்கள், இறப்புக்கள் பதிவுச் சட்டத்தின்கீழ் பதிவு செய்யப்படவேண்டுமெனத் தேவைப்படுத்தப்பட்ட அத்தகைய இறப்புப்பற்றிய விவரங்களை எடுத்துக்காட்டித் தமது கைப்பட ஓர் அறிக்கையைப் பதிவாளர் தலைமையதிபதிக்கு அனுப்பிவைத்தலும் வேண்டும்.

(2) ஓராம் உட்பிரிவின்கீழ் அறிக்கையொன்றைப் பெற்றுக் கொண்டதன்மேல் பதிவாளர் தலைமையதிபதி 7 ஆம் பிரிவானால் அவருக்கு உரித்தாக்கப்பட்ட தத்துவங்களைப் பிரயோகிக்கையில் அறிக்கையொன்றை அவர் நிராகரிக்கின்ற விடயத்தில் தவிர, (110ஆம் அத்தியாயமான) பிறப்புக்கள், இறப்புக்கள் பதிவுச் சட்டத்தின்கீழ் அத்தகைய பதிவாளரால் பேணப்படும் இறப்புக்கள் இடாப்பில் அத்தகைய அறிக்கையில் குறித்துரைக்கப்படும் விவரங்களைப் பதியும்படியும் அத்தகைய ஆள் தொடர்பில் இறப்புச் சான்றிதழொன்றை வழங்கும் படியும் தோதான பதிவாளரைப் பணிக்கும் கட்டளையை ஆக்குதல் வேண்டும்.

(3) (110 ஆம் அத்தியாயமான) பிறப்புக்கள், இறப்புக்கள் பதிவுச் சட்டத்தின்கீழ் பதிவாளரால் பேணப்படும் இறப்புக்கள் இடாப்பில் இயைபான இறப்புத் தொடர்பிலான விவரங்களைப் பதியும் படியும் அத்தகைய ஆள் தொடர்பில் இறப்புச் சான்றிதழொன்றை வழங்கும்படியும் பணிக்கின்றதான (2) ஆம் உட்பிரிவின்கீழான கட்டளையொன்றை பதிவாளரால் பெற்றுக் கொள்ளப்பட்டதன்மேல், பதிவாளர் உடனடியாக அவ்விவரங்களை அத்தகைய இடாப்பில் பதிதலும் தோதான இடத்தில் ஒப்பமிடுதலும் வேண்டும் என்பதுடன் இறப்புச் சான்றிதழை வழங்குதலும் வேண்டும்.

(4) இரண்டாம் உட்பிரிவின் கீழ் பதிவாளர் தலைமையதிபதியின் எழுத்திலான கட்டளை, இயைபான பதிவின் இணைப்பிரதியுடன் இணைக்கப்பட்டிருத்தல் வேண்டும் என்பதுடன், அது பதிவாளர் தலைமையதிபதியின், அலுவலகத்தில் காப்பிலிடப்படுதவற்காக தோதான மாவட்டப் பதிவாளருக்கு இணைப்பிரதியுடன் சேர்த்து அனுப்பிவைக்கப்படுதலும் வேண்டும்.

7. ஆறாம் பிரிவின் கீழ் தமக்குச் சான்றிதழொன்றை வழங்க மறுக்கின்ற மாவட்டப் பதிவாளரின் முடிவினால் அதிருப்தியடைந்துள்ள விண்ணப்பக்காரர் ஒருவர் அல்லது இச்சட்டத்தின் கீழ் சான்றிதழொன்றை வழங்குவதிற்கெதிராக 5 ஆம் பிரிவின் கீழ் ஆட்சேபித்துள்ளவரும் அத்தகைய சான்றிதழை வழங்குவதற்கு மாவட்டப்பதிவாளர் செய்த முடிவினால் அதிருப்தியடைந்துள்ளவருமான ஆள் ஒருவர் விடயத்திற்கேற்ப, அத்தகைய மறுப்பு அல்லது வழங்குகை பற்றிய அறிவிப்பின்மேல் ஒரு மாதத்திற்குள்ளாக வியத்திற்கேற்ப, அத்தகைய மறுப்புக்கு அல்லது வழங்குகைக்கு எதிராக பதிவாளர் தலைமையதிபதிக்கு மேன்முறையீட்டைச் செய்யலாம். பதிவாளர் தலைமையதிபதி தம்முன்னருள்ள விடயங்களை மீளாய்வு செய்தபின்னர் விடயத்திற்கேற்ப, மாவட்டப் பதிவாளரின் முடிவை உறுதிப்படுத்தலாம் அல்லது 6 ஆம் பிரிவின் கீழ் சான்றிதழொன்றை வழங்குமாறு மாவட்டப்பதிவாளரைப் பணிக்கலாம் அல்லது 6 ஆம் பிரிவின் கீழ் அம்மாவட்டப் பதிவாளரால் வழங்கப்பட்ட அறிக்கையை நீக்கஞ் செய்யலாம்.

8. (1) (393 ஆம் அத்தியாயமான) விசாரணை ஆணைக்குழுக்கள் சட்டத்தின் கீழ் நியமிக்கப்பட்ட ஆணைக்குழுவொன்று அல்லது 1978 ஆம் ஆண்டின் 7 ஆம் இலக்க, விசேட சனாதிபதி ஆணைக்குழுக்கள் சட்டத்தின் கீழ் தாபிக்கப்பட்ட விசேட சனாதிபதி ஆணைக்குழுவொன்று ஆளொருவர் மறைந்து போயுள்ளார் அல்லது காணாமற்போயுள்ளார் எனக் கண்டுள்ளவிடத்து, அவ்வாறின் நெருங்கிய உறவினர் ஒன்றில் பதிவாளர் தலைமையதிபதிக்கு அல்லது அவ்வாள் கடைசியாக வசித்த அல்லது அவரது நிரந்தர வதிவிடத்தைக் கொண்ட மாவட்டத்தின் மாவட்ட பிறப்புக்கள் பதிவாளருக்கு அவ்வாறின் இறப்பை (110 ஆம் அத்தியாயமான) பிறப்புக்கள், இறப்புக்கள் பதிவுச் சட்டத்தின் கீழ் பதிவுசெய்யுமாயும் அத்துடன் அவ்வாள் தொடர்பில் இறப்புச் சான்றிதழொன்றைத் தமக்கு வழங்குமாறும் பொருளளவில் இச்சட்டத்திற்கான அட்டவணையில் தரப்பட்டுள்ள படிவத்தில் விண்ணப்பிக்கலாம். அத்தகைய விண்ணப்பம் ஒவ்வொன்றும் 3 ஆம் பிரிவின் நியதிகளின்படியான விண்ணப்பதாரரின் சத்தியக்கடதாசியொன்றுடனும் அத்தகைய ஆளின் இறப்பு தொடர்பில் விடயத்திற்கேற்ப,

சான்றிதழ் ஒன்றை வழங்க மறுப்பதற்கெதிரான அல்லது சான்றிதழ் ஒன்றை வழங்குவதற்கெதிரான மேன்முறையீடு.

எந்த ஆட்கள் தொடர்பில் விசாரணை ஆணைக்குழு ஒன்றினால் அல்லது விசேட சனாதிபதி விசாரணை ஆணைக்குழு ஒன்றினால் விவரக் கண்டு பிடிப்புகள் இருக்கின்றனவோ அந்த ஆட்களின் இறப்புப் பதிவு தொடர்பிலான விசேட நடவடிக்கை முறை.

6 2005 ஆம் ஆண்டின் 17 ஆம் இலக்க, இறப்புக்களின்
பதிவு (தற்காலிக ஏற்பாடுகள்) சட்டம்

விசாரணை ஆணைக்குழு அல்லது விசேட சனாதிபதி விசாரணை ஆணைக்குழு கண்டறிந்த விவரத்தின் சான்றுப்படுத்தப்பட்ட பிரதியொன்றுடனும் சேர்த்தனுப்படுதல் வேண்டும்.

(2) மாவட்டப் பதிவாளர் (1) ஆம் உட்பிரிவின் கீழ் விண்ணப்ப மொன்று கிடைக்கப்பெற்றதன்மீது இச்சட்டத்தின் முற்போந்த ஏற்பாடுகளில் முரணாக எது எவ்வாறிருப்பினும், விண்ணப்பத்திலும் சேர்த்தனுப்பப்பட்ட சத்தியக்கடதாசியிலும் கண்டறிந்த விடயத்திலுமிருந்து அவரால் நிச்சயப்படுத்த இயலுமா யிருந்தவாறு (110 ஆம் அத்தியாயமான) பிறப்புக்கள், இறப்புக்கள் சட்டத்தின்கீழ் பதிவு செய்யப்படவேண்டுமெனத் தேவைப்படுத்தப்பட்ட இறப்பின் அத்தகைய விவரங்களைத் தந்து அவரது கைப்பட அறிக்கையொன்றைப் பதிவாளர் தலைமையதிபதிக்கு உடனடியாக அனுப்புதல் வேண்டும்.

(3) பதிவாளர் தலைமையதிபதி (2) ஆம் உட்பிரிவின் கீழ் அறிக்கையொன்று கிடைக்கப்பெற்றதன்மீது அத்தகைய அறிக்கையில் குறித்துரைக்கப்பட்ட விவரங்களை (110 ஆம் அத்தியாயமான) பிறப்புகள், இறப்புகள் பதிவுச் சட்டத்தின்கீழ் தோதான பதிவாளரால் பேணப்படும் இறப்புகள் இடாப்பில் பதியுமாறும், அத்தகைய ஆள் தொடர்பில் இறப்புச் சான்றிதழொன்றை வழங்குமாறும் அத்தகைய பதிவாளரைப் பணிக்கும் கட்டளையொன்றை ஆக்குதல் வேண்டும்.

(4) பதிவாளர், (110 ஆம் அத்தியாயமான) பிறப்புகள், இறப்புகள் பதிவுச் சட்டத்தின்கீழ் அவரால் பேணப்படும் இடாப்பில் இயைபான இறப்பு தொடர்பிலான விவரங்களைப் பதியுமாறு பணிக்கும் (3) ஆம் உட்பிரிவின் கீழான கட்டளையொன்று கிடைக்கப்பெற்றதன்மீது, அத்தகைய இடாப்பில் அத்தகைய விடயங்களை பதிதல் வேண்டும் என்பதுடன், இடாப்பின் தோதான இடத்தில் கையொப்பமிடுதலும் வேண்டும்.

(5) பதிவாளர் தலைமையதிபதியால் (3) ஆம் உட்பிரிவின் கீழ் செய்யப்பட்ட எழுத்திலான கட்டளை இயைபான பதிவின் இணைப்பிரதியுடன் இணைக்கப்படுதலும் வேண்டுமென்பதுடன், அத்தகைய இணைப் பிரதியையும் கட்டளையையும் ஒன்றாகச் சேர்த்துப் பதிவாளர் தலைமையதிபதிக்கு அவரது அலுவலகத்தில் காப்பிலிடப்படுவதற்காக அனுப்பிவைக்கப்படுவதற்கெனப் பதிவாளரால் தோதான மாவட்டப் பதிவாளருக்கு அனுப்பப்படுதலும் வேண்டும்.

**2005 ஆம் ஆண்டின் 17 ஆம் இலக்க, இறப்புக்களின் 7
பதிவு (தற்காலிக ஏற்பாடுகள்) சட்டம்**

(6) ஓராம் உட்பிரிவின்கீழ் பதிவாளர் தலைமையதிபதிக்கு விண்ணப்பம் செய்யப்படுமிடத்து, (2) ஆம், (5) ஆம் உட்பிரிவுகளின் ஏற்பாடுகள் அப்பிரிவுகளில் மாவட்டப் பதிவாளரைப் பற்றிய குறிப்பீடானது பதிவாளர் தலைமையதிபதி பற்றிய குறிப்பீடொன்று என்றாற்போன்று ஏற்ற மாற்றங்களுடன் ஏற்புடையனவாதல் வேண்டும்.

பாகம் II

இயற்கை அனர்த்தங்களின் அல்லது பேரிடர்களின் காரணமாக காணாமற்போன ஆட்களின் இறப்பின் பதிவு

9. இலங்கையில் இலங்கை முழுவதிலாயினுஞ்சரி அதன் குறித்தசில இடப்பரப்புகளிலாயினுஞ்சரி, தேசிய மட்டத்தில் பாரதூரமான பாதிப்புகளைக்கொண்ட, ஆட்களுக்கும் ஆதனங்களுக்குமான அழிவை ஏற்படுத்திய இயற்கை அனர்த்தமொன்று அல்லது பேரிடரொன்று இடம்பெற்றுள்ளவிடத்தும், அத்துடன் அத்தகைய அனர்த்தத்தின் அல்லது பேரிடரின் விளைவாக இறந்த ஆட்களின் இறப்பின் பதிவுக்கு (110 ஆம் அத்தியாயமான) பிறப்புகள், இறப்புகள் பதிவுச் சட்டத்தின் ஏற்பாடுகளை ஏற்புடைத்தாக்குவது செயல்முறைச் சாத்தியமற்றதாக ஆக்கும் இறந்த ஆட்களின் எண்ணிக்கை அபரிமிதமாக இருக்குமிடத்தும், இயற்கை அனர்த்தம் அல்லது பேரிடரொன்று ஏற்பட்டுள்ளது என்ற நிகழ்வை உறுதிப்படுத்துவதன்மீது, பதிவாளர் தலைமையதிபதி விடயத்திற்கேற்ப, அத்தகைய அனர்த்தத்தால் அல்லது பேரிடரால் பாதிக்கப்பட்ட ஏதேனும் நிர்வாக மாவட்டத்தை, பிரதேசச் செயலாளர்கள் பிரிவை அல்லது கிராம அலுவலரின் பிரிவை “தேசிய அனர்த்த இடப்பரப்பு” ஒன்றாக வெளிப்படுத்தலாம்.

பதிவாளர்
தலைமையதிபதி
“தேசிய அனர்த்த
இடப்பரப்பு”
களை
வெளிப்படுத்த
லாம்.

10.(1)(அ) ஒன்பதாம் பிரிவின்கீழ் தேசிய அனர்த்த இடப்பரப்பொன்றாக வெளிப்படுத்தப்பட்ட இடப்பரப்பொன்றிற்குள் வசித்துவந்த; அல்லது

ஏதேனும்
இயற்கை
அனர்த்தத்தின்
அல்லது
பேரிடரின்

(ஆ) வேறு ஏதேனும் இடப்பரப்பில் வசித்து வந்தவரும் ஆனால் அத்தகைய அனர்த்தம் அல்லது பேரிடர் இடம்பெற்ற நேரத்தில் 9 ஆம் பிரிவின்கீழ் தேசிய அனர்த்த இடப்பரப்பொன்றாக வெளிப்படுத்தப்

காரணமாக
இறந்துள்ளதாக
நம்பப்படும்
ஆட்களின்
இறப்புச்

**8 2005 ஆம் ஆண்டின் 17 ஆம் இலக்க, இறப்புக்களின்
பதிவு (தற்காலிக ஏற்பாடுகள்) சட்டம்**

சான்றிதழை
வழங்கப்
பெறுவதற்கு யார்
விண்ணப்பிக்
கலாம் என்பதும்
அதன்
நடவடிக்கை
முறையும்.

பட்ட இடப்பரப்பிற்குப் போயிருந்ததாக அல்லது
அதற்குள் இருந்திருப்பதாக அறியப்பட்டவரு
மான ,

எவரேனும் ஆளை அல்லது ஆட்களை அத்தகைய அனர்த்தத்தை அல்லது பேரிடரையடுத்து கண்டுபிடிக்க முடியாதவிடத்தும், அத்துடன் எல்லா கருத்துகளுக்காகவும் நோக்கங்களுக்காகவும் அனர்த்தத்தின் அல்லது பேரிடரின் தாக்கம் காரணமாக காணாமற்போயினள்ளவிடத்தும் அத்தகைய ஆளின் அல்லது ஆட்களின் நெருங்கிய உறவினர் ஒருவர் அல்லது குடும்பத்தின் உறுப்பினர் எவரும் அனர்த்தத்தில் அல்லது பேரிடரில் உயிர் பிழைக்காதவிடத்து, அத்தகைய ஆளை அல்லது ஆட்களை அறிந்திருப்பவரும் அத்தகைய ஆள் அல்லது ஆட்கள் இறந்துள்ளார் அல்லது இறந்துள்ளனர் என உண்மையிலேயே நம்புவாராயின், அத்தகைய ஆளின் அல்லது ஆட்களின் இறப்பை (110 ஆம் அத்தியாயமான) பிறப்புகள், இறப்புகள் பதிவுச்சட்டத்தின்கீழ் பதிவுசெய்ய இதனகத்துப்பின்னர் ஏற்பாடு செய்யப்பட்ட முறையில் விண்ணப்பிக்கலாம் என்பதுடன், அத்தகைய ஆளின் அல்லது ஆட்களின் இறப்பு தொடர்பில் இறப்புச் சான்றிதழொன்றை அவர் வழங்கவும்பெறலாம்.

(2) அத்தகைய விண்ணப்பம் ஒவ்வொன்றும், எந்த ஆளின் இறப்பு பதிவுசெய்யப்படுவதற்கென நாடப்படுகின்றதோ அந்த ஆள் வழமையாக வசித்து வந்த இடப்பரப்பின் கிராம அலுவலருக்குச் செய்யப்படுதல் வேண்டும்.

(3) அத்தகைய விண்ணப்பம் ஒவ்வொன்றும், எத்தன்மையதான ஏதேனும் படிவத்தில் கூடுமானவிடத்து இதற்கான அட்டவணையில் தரப்பட்டுள்ள ஒருசில தகவலையாவது உள்ளடக்கி சமர்ப்பிக்கப்படுதல் வேண்டும். அத்தகைய தகவல் சாத்தியப்படக்கூடியவரை எந்த ஆளின் இறப்பு பதிவுசெய்யப்பட்ட நாடப்படுகின்றதோ அந்த ஆளின் விவரணமொன்றாயிருத்தல் வேண்டும். அத்தகைய விண்ணப்பம் ஒவ்வொன்றும் அத்தகைய நிகழ்வுக்கு ஆதாரமாக சத்தியக்கடதாசியொன்றுடன் சேர்த்தனுப்பப்படுதல் வேண்டும். கிராம அலுவலர் அத்தகைய விண்ணப்பம் கிடைக்கப் பெற்றதன்மீது கூடிய விரைவில், அவர் அவசியமானதெனக் கருதும் அத்தகைய விசாரணையின் பின், அதனை விதப்புகரை செய்து அதன்கண் குறிப்பிடப்பட்ட நிகழ்வுகளின் செம்மையை

அவரது அறிவுக்கெட்டியவரை உறுதிப்படுத்தும் அறிக்கையொன்றுடன் அதனை, அவரது பிரிவு அமைந்திருக்கும் பிரதேசச் செயலாளருக்கு அனுப்பிவைத்தல் வேண்டும். பிரதேசச் செயலாளர் அத்தகைய விண்ணப்பம் ஒவ்வொன்றையும் புறக்குறிப்பு செய்து அதனை பதிவாளர் தலைமையதிபதிக்கு அனுப்புவதல் வேண்டும்.

(4) பதிவாளர் தலைமையதிபதியானவர், (2) ஆம் உட்பிரிவின் கீழான விண்ணப்பமொன்று (3) ஆம் உட்பிரிவின் ஏற்பாடுகளின் நியதிகளின்படி முறையாக விதப்புரை செய்யப்பட்டு புறக்குறிப்பிடப்பட்டு கிடைக்கப்பெற்றதன்மீது அத்தகைய விண்ணப்பத்தில் குறித்துரைக்கப்பட்ட விவரங்களை (110 ஆம் அத்தியாயமான) பிறப்புகள், இறப்புகள் பதிவுச்சட்டத்தின்கீழ் அத்தகைய பதிவாளரால் பேணப்படும் இறப்புகள் இடாப்பில் பதிவு செய்யுமாறும் அத்தகைய ஆள் தொடர்பில் இறப்புச் சான்றிதழ் ஒன்றை வழங்குமாறும் தோதான பதிவாளரைப் பணித்து கட்டளையொன்றை ஆக்குதல் வேண்டும்.

(5) பதிவாளர், (110 ஆம் அத்தியாயமான) பிறப்புகள், இறப்புகள் பதிவுச் சட்டத்தின்கீழ் அவரால் பேணப்படும் இறப்புகள் இடாப்பில் இயைபான இறப்பு தொடர்பிலான விவரங்களைப் பதியுமாறு தம்மைப் பணிக்கும் (4) ஆம் உட்பிரிவின் கீழான கட்டளையொன்று கிடைக்கப்பெற்றதும் உடனடியாக அத்தகைய விவரங்களை அத்தகை இடாப்பில் பதிதலும் அத்தகைய இடாப்பை தோதான இடத்தில் கையொப்பமிடுதலும் வேண்டும்.

(6) பதிவாளர் தலைமையதிபதியால் (4) ஆம் உட்பிரிவின்கீழ் ஆக்கப்பட்ட எழுத்திலான கட்டளை, இயைபான பதிவின் இணைப் பிரதியுடன் இணைக்கப்படுதல் வேண்டுமென்பதுடன், அத்தகைய இணைப்பிரதியையும் கட்டளையையும் ஒன்றாகச் சேர்த்துப் பதிவாளரால் பதிவாளர் தலைமையதிபதிக்கு அவரது அலுவலகத்தில் காப்பிலிடப்படுவதற்காக தோதான மாவட்டப் பதிவாளருக்கு அனுப்பப்படுதலும் வேண்டும்.

(7) ஓராம் உட்பிரிவின்கீழான விண்ணப்பம் பதிவாளர் தலைமையதிபதிக்கு நேரடியாக அனுப்பப்படுமிடத்து, (2) தொடக்கம் (6) வரையிலான உட்பிரிவுகளின் ஏற்பாடுகள், அப்பிரிவு

10 2005 ஆம் ஆண்டின் 17 ஆம் இலக்க, இறப்புக்களின்
பதிவு (தற்காலிக ஏற்பாடுகள்) சட்டம்

களில் மாவட்டப் பதிவாளரைப் பற்றிய குறிப்பீடானது பதிவாளர் தலைமையதிபதியைப் பற்றிய குறிப்பீடொன்று என்றாற்போன்று ஏற்றமாற்றங்களுடன் ஏற்புடையனவாதல் வேண்டும்.

வெளிநாட்டினத்த
வர்களின்
இறப்பைப்
பதிவுசெய்தல்.

11. வேறோர் அரசின் நாட்டினத்தவர் ஒருவர் இலங்கையில் இருந்துள்ளார் எனவும், 9 ஆம் பிரிவின் நியதிகளின்படி தேசிய அனர்த்த இடப்பரப்பொன்றாக வெளிப்படுத்தப்பட்ட இடப்பரப்பொன்றில் தற்காலிகமாக வசித்திருந்தார் எனவும் காட்டுவதான சான்று இருக்குமிடத்தும், அத்துடன் அத்தகைய ஆள் சம்பந்தப்பட்ட அனர்த்தத்தின் அல்லது பேரிடரின் விளைவாக இறந்துள்ளார் என்பது வெளிப்படையாகவுள்ளவிடத்தும் அப்போது, இந்நிகழ்வுகளைப் பற்றி அறிந்திருக்கும் ஆளெவரும் அத்தகைய ஆள் தொடர்பிலான இறப்புச் சான்றிதழொன்று அவருக்கு வழங்கப்படுதல் வேண்டுமென விண்ணப்பிக்கலாம். அத்தகைய விண்ணப்பம் ஒவ்வொன்றும் அத்தகைய ஆள் எந்த நாட்டில் பிரசையொருவராக இருந்தாரோ அந்த நாட்டின் இலங்கையில் சமூகமாயிருக்கும் பிரதிநிதியால் சான்றுறுதி செய்யப்படுதல் வேண்டும் என்பதுடன், பதிவாளர் தலைமையதிபதிக்கு நேரடியாக அனுப்பப்படுதலும் வேண்டும். பதிவாளர் தலைமையதிபதி அத்தகைய இறப்பை உடனடியாகப் பதிவுசெய்தலும் அத்தகைய ஆள் தொடர்பில் இறப்புச் சான்றிதழொன்றை வழங்குதலும் வேண்டும்.

சான்றுக்
கட்டளைச்
சட்டத்தின்
ஏற்பாடுகள்
ஏற்புடைத்தாகாமை.

12. இச்சட்டத்தின் இப்பாகத்தின் ஏற்பாடுகள், 1988 ஆம் ஆண்டின் 10 ஆம் இலக்க சான்று (திருத்தச்) சட்டத்தால் திருத்தப்பட்டவாறான சான்றுக் கட்டளைச் சட்டத்தின் 108 ஆம் பிரிவின் ஏற்பாடுகள் எவ்வாறிருப்பினும், எந்த ஆளின் இறப்பு ஏதேனும் இயற்கை அனர்த்தத்திற்கு அல்லது பேரிடருக்கு ஏற்றிக்கூறப்படற்பாலதாகவும், 9 ஆம் பிரிவின் நியதிகளின்படி தேசிய அனர்த்த இடப்பரப்பொன்றாக வெளிப்படுத்தப்பட்ட இடப்பரப்பொன்றினுள் ஏற்பட்டதாகவும் உள்ளதோ அந்த ஆள் தொடர்பிலான இறப்புச் சான்றிதழின் வழங்கலுக்கு ஏற்புடையனவாதல் வேண்டும்.

பாகம் III

நானாவிதமான ஏற்பாடுகள்

13. (1) இச்சட்டத்தின் 2 ஆம் பிரிவின்கீழ் அல்லது 10 ஆம் பிரிவின்கீழ் செய்யப்பட்ட விண்ணப்பமொன்றைப் பின்பற்றி ஏதேனும் இறப்பு பதியப்பட்டிருந்து, அதன் பின்னர் எந்த நேரத்திலும் எவரேனும் ஆள் அவ்வாறு இறந்துள்ளதாகப் பதிவுசெய்யப்பட்டவரான ஆள் உயிருடன் உள்ளார் என அறியவரின், உடனடியாக, அத்தகைய தகவலை அவர் பதிவாளர் தலைமையதிபதிக்குக் கொடுத்துத் தவறாமல் வேண்டும்.

இறந்து விட்டதாகப் பதிவு செய்யப்பட்டவரான ஆள் உயிருடன் இருப்பதாகக் காணப்படுமிடத்திலான நடவடிக்கை முறை.

(2) பதிவாளர் தலைமையதிபதியானவர், அத்தகைய தகவலைப் பெற்றுக்கொண்டதன்மேல், இயைபான பொலிசு நிலையப் பொறுப்பலுவலருக்குத் தகவலைத் தெரிவித்தல் வேண்டும். அவர் அத்தகைய தகவலின் உண்மை பற்றி விசாரித்து, எந்தத் திகதியன்று, அத்தகைய அலுவலருக்கு அத்தகைய தகவல் தெரிவிக்கப்பட்டதோ அந்தத் தேதியிலிருந்து நான்கு வாரங்களுக்குள்ளாகப் பதிவாளர் தலைமையதிபதிக்கு அறிக்கையிடுதல் வேண்டும்.

(3) இரண்டாம் உப்பிரிவின்கீழ் அறிக்கையொன்றைப் பெற்றுக் கொண்டதன்மேலும், அவர் அவசியமெனக் கருதுகின்றவாறான அத்தகைய விசாரணையின் பின்னரும், பதிவாளர் தலைமையதிபதி, எந்த ஆளுடைய இறப்பு பதிவுசெய்யப்பட்டுள்ளதோ அந்த ஆள் உயிருடன் இருக்கின்றார் என்பது பற்றித் திருப்திப்பட்டால் (110 ஆம் அத்தியாயமான) பிறப்புக்கள், இறப்புக்கள் பதிவுச் சட்டத்தின் 52 ஆம் பிரிவின்கீழ், விடயத்தின் சூழ்நிலைகளில் தோதாகக்கூடியவாறான அத்தகைய நடவடிக்கையை எடுத்தல் வேண்டும் அல்லது கட்டளையை ஆக்குதல் வேண்டும் அல்லது அத்தகைய பணிப்பைக் கொடுத்தல் வேண்டும்.

(4) இச்சட்டத்தின்கீழ் பதிவாளர் தலைமையதிபதியால் நடாத்தப்படும் விசாரணை எதுவும் அதனது தொடக்கத்திலிருந்து ஒரு மாதத்திற்குள்ளாக முடிக்கப்படுதல் வேண்டுமென்பதுடன், பணிப்பாளர் தலைமையதிபதியானவர், இச்சட்டத்தின்கீழான விசாரணையொன்றின் நோக்கங்களுக்காக (110 ஆம் அத்தியாயமான) பிறப்புக்கள், இறப்புக்கள் பதிவுச்சட்டத்தின்கீழ் அவரால் நடாத்தப்படும் விசாரணையொன்று தொடர்பில் அவரால் பிரயோகிக்கப்படற்பாலனவான எல்லாத் தத்துவங்களையும் பிரயோகிக்கலாம்.

**12 2005 ஆம் ஆண்டின் 17 ஆம் இலக்க, இறப்புக்களின்
பதிவு (தற்காலிக ஏற்பாடுகள்) சட்டம்**

தவறுகள் .

14. எந்த ஆள், -

(அ) இச்சட்டத்தின்கீழ் அவரால் செய்யப்பட்ட விண்ணப்ப மொன்றில் அறிந்துகொண்டே பொய்யான கூற்றொன்றைச் செய்கின்றாரோ அல்லது இச்சட்டத்தின்கீழ் பொய்யான தகவலைக் கொடுத்துதவுகின்றாரோ ; அல்லது

(ஆ) இச்சட்டத்தின்கீழ் செய்யப்பட்ட விண்ணப்பத்தைப் பின்பற்றி எந்த ஆளின் இறப்பு பதிவுசெய்யப்பட்டதோ அந்த ஆள் உயிருடன் உள்ளார் என்பதைத் தெரிந்துள்ளவராக இருந்துகொண்டு பதிவாளர் தலைமையதிபதிக்கு அத்தகைய தகவலைக் கொடுத்துதவத் தவறுகின்றாரோ ; அல்லது

(இ) இறப்புச் சான்றிதழில் குறிப்பீடுசெய்யப்பட்ட ஆள் உயிருடன் உள்ளார் எனத் தெரிந்துகொண்டு அல்லது அவ்வாறு நம்புவதற்கான காரணத்தைக் கொண்டிருந்தும், (110 ஆம் அத்தியாயமான) பிறப்புகள், இறப்புகள் பதிவுச்சட்டத்தின்கீழ் வழங்கப்பட்ட இறப்புச் சான்றிதழொன்றை நேர்மையற்றவிதமாக அல்லது மோசடியாகப் பயன்படுத்துகின்றாரோ,

அந்த ஆளேவரும் இச்சட்டத்தின்கீழ் தவறொன்றுக்குக் குற்றவாளியாதல் வேண்டுமென்பதுடன் மேல்நீதிமன்றத்தினாலான விளக்கத்தின்பின் குற்றத்தீர்ப்பளிக்கப்பட்டதன்மேல் மூன்றாண்டுகளுக்குக் குறையாததும் ஐந்தாண்டுகளை விஞ்சாததுமானவொரு காலத்திற்குத் தண்டனைத் தீர்ப்பளிக்கப்படுதலும் வேண்டும்.

ஒவ்வாமை ஏற்படும் பட்சத்தில் சிங்கள உரை மேலோங்கி நின்றல்.

15. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை காணப்படும் பட்சத்தில், சிங்கள உரையே மேலோங்கி நின்றல் வேண்டும்.

பொருள் கோடல்.

16. இச்சட்டத்தில் சந்தர்ப்பம் வேறுவகையாகத் தேவைப்படுத்தினாலன்றி -

“தோதான மாவட்டப் பதிவாளர்”, “தோதான பதிவாளர்”
அத்துடன் “மாவட்டம்” என்பன (110 ஆம் அத்தியாய
மான) பிறப்புக்கள், இறப்புக்கள் பதிவுச்சட்டத்தினால்
அவ்வவற்றிற்குக் குறித்தொதுக்கப்பட்ட பொருளைக்
கொண்டனவாகும் ;

“மாவட்டப் பதிவாளர்” என்பது (110 ஆம் அத்தியாயமான)
பிறப்புக்கள் , இறப்புக்கள் பதிவுச்சட்டத்தின்கீழ்
நியமிக்கப்பட்டவரான பிறப்புக்கள், இறப்புக்கள் மாவட்
டப் பதிவாளர் எனப் பொருள்படும் ;

“பதிவாளர் தலைமையதிபதி” என்பது (110 ஆம் அத்தியாய
மான) பிறப்புக்கள், இறப்புக்கள் பதிவுச் சட்டத்தின்கீழ்
நியமிக்கப்பட்ட பிறப்புக்கள், இறப்புக்கள் பதிவாளர்
தலைமையதிபதி என்று பொருள்படும் என்பதுடன்,
மேலதிகப் பதிவாளர் தலைமையதியொருவரையும்
பிரதிப் பதிவாளர் தலைமையதிபதி ஒருவரையும் அத்து
டன் உதவிப் பதிவாளர் தலைமையதிபதி ஒருவரையும்
உள்ளடக்கும்.

**14 2005 ஆம் ஆண்டின் 17 ஆம் இலக்க, இறப்புக்களின்
பதிவு (தற்காலிக ஏற்பாடுகள்) சட்டம்**

அட்டவணை

(பிரிவு 2 மற்றும் 10)

**காணாமற்போனவரான ஆளொருவரின் இறப்பைப்
பதிவுசெய்வதற்கான விண்ணப்பம்**

1. காணாமற்போன ஆளின் முழுப்பெயர் :-
2. பாலும் இனமும் :-
3. வயது :-
4. இறந்த தேதி (ஏறத்தாழ) :-
5. அறியப்பட்ட கடைசி வதிவிட முகவரி :-
6. நிரந்தர வதிவிட முகவரி :-
7. பதவி அல்லது தொழில் :-
8. விண்ணப்பகாரரின் முழுப்பெயரும் வதிவிடமும் :-
9. காணாமற்போன ஆளுக்கும் விண்ணப்பகாரருக்குமுள்ள உறவு :-

..... என்னும் முகவரியைச் சேர்ந்த

..... ஆகிய நான், சொல்லப்பட்ட

..... (காணாமற்போன ஆளின் பெயர்) ஓராண்டுக்கு மேலாகக் காணப்
படாதுள்ளார் எனவும், சொல்லப்பட்ட என்பவர்
இறந்துவிட்டார் என நிச்சயமாக நம்புகிறேன் எனவும் இத்தால் நான்
கூறுகின்றேன்.

ஆகவே, இறப்பானது (110 ஆம் அத்தியாயமான) பிறப்புக்கள், இறப்புக்கள்
பதிவுச்சட்டத்தின்கீழ் பதிவுசெய்யப்பட வேண்டுமெனவும் அத்தகைய இறப்பு
தொடர்பில் இறப்புச் சான்றிதழொன்று எனக்கு வழங்கப்படவேண்டும்
எனவும் நான் வேண்டுகிறேன்.

.....
விண்ணப்பகாரரின் கையொப்பம்

தேதி :-

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், இல. 32, திரான்ஸ்வேர்க்ஸ் இல்லம், லோட்டஸ் ரோட், கொழும்பு 01 என்ற விலாசத்திற்கு அனுப்பப்பட வேண்டும்